

فلسطین سے رشتہ کیا؟

اور یا مقبول جان

نیویارک کی جس سڑک پر گیارہ جنوری کو امریکہ کے یہودی اسرائیل کی حمایت میں مظاہرہ کر رہے تھے۔ اس کے قریب ہی ان کی تنظیم بنی البعث کا دفتر ہے۔ یہ دفتر عام انسانی حقوق کی تنظیموں کی طرح چند لوگوں پر مشتمل ہے جو اعداد و شمار جمع کرتے، روپرٹیں چھاپتے، ڈاکومنٹریاں بناتے اور لوگوں خصوصاً میڈیا تک یہ مواد پہنچاتے ہیں۔ 1996ء میں جب میں اس دفتر میں داخل ہوا تو وہاں ایک سنٹرال ہے۔ ایک بڑے سے ہال کمرے میں ایک میز کے گرد چند کرسیاں رکھی تھیں۔ ایک طرف چھوٹی سی میز پر کافی اور چائے بنانے کا سامان موجود تھا۔ دیواروں پر چپ بورڈ لگے تھے جن میں اسرائیلی یہودیوں کے زنگارگشہ شب و روز، ان کی آزاد خیالی اور امن کے ساتھ زندگی گزارنے کے بارے میں بے شمار تصاویر تھیں۔ ان یہودی فلاسفروں، ادیبوں، شاعروں، انسانی حقوق کے کارکنوں اور صحافیوں کا تذکرہ تھا جو اپنی تحریروں اور عمل سے دنیا کو امن کا گھوارہ بنانا چاہتے تھے۔ ایک جانب دنیا بھر میں یہودیوں پر ہونے والے مظلوم کی تفصیل تھی۔ دروازے پر موجود گارڈ میرے پاس آیا اور مجھے کافی یا چائے پینے کے لیے کہا۔ میں نے سوال کیا یہاں کسی سے ملاقات ہو سکتی ہے۔ اس نے کہا اس چند منٹوں بعد۔ آپ کافی پیئیں۔ اتنے میں پیروںی دروازے سے ایک خوبصورت خاتون اندر داخل ہوئی جو پہلوں پر اپنا بڑا سوت کیس گھستی آ رہی تھی۔ سید حامیرے پاس آ کر اس نے کہا۔ میں اسرائیل سے آرہی ہوں۔ اپنے والدین سے ملنے گئی تھی۔ آج ہفتہ ہے۔ یہاں چھٹی ہوتی ہے لیکن پھر خوش آمدید۔ تم یہودی ہو۔ میں نے کہا بنیں، لیکن تمہاری ناک یہودیوں والی ہے۔ میں نے کہا میں آپ کو دنیا کی ہر قوم سے ایسے ہزاروں لوگ دکھان لے گئے ہوں جن کی ناک میرے جیسی ہے۔ ایک دم اسے اپنی غلطی کا احساس ہوا اور کہا ہاں روئے زمین پر سب انسان ایک جیسے ہیں۔ بنی آل بعث کا مطلب تھا (Anti Defamation League) یعنی یہودیوں کو بدنامی سے بچانے کی تنظیم۔ میں نے سوال کیا۔ آخر بدنامی کی کوئی وجہ بھی ہوتی ہے۔ اس نے کندھے اچکاتے ہوئے کہا۔ خواخواہ کی نفرت اور پاپیگانڈا۔ میں نے واپس لفظ پر اپیگانڈا کو وزرا حیران سے لجھ میں ادا کیا تو وہ ایک الماری سے مختلف کتابیں اور فلمیں نکالنے لگی اور ان کا ایک ڈھیر لگا کر میرے حوالے کر دیا۔ آپ پہلے ان سب کا مطالعہ کر لیں تو پھر آپ کا ذہن صاف ہو جائے گا۔ ابھی آپ اس عالمی تعصب کے زیر اثر ہو۔ میں نے کتابیں ایک طرف کرتے ہوئے اس سے پوچھا تم انسانی حقوق کے بارے میں جو

مظاہرے ہوتے ہیں، ان میں شرکت کرتی ہو۔ کہنے لگی تقریباً ہر ایک میں۔ میں نے کہا کبھی کسی ایسے مظاہرے میں بھی گئی ہو جس میں فلسطینی اپنے قتل ہونے والے چھوٹے چھوٹے معصوم بچوں، مسماں ہوتے گھروں اور زخمی ساتھیوں کی تصویریں لے کر باہر نکلتے ہیں۔ اس نے میری طرف دیکھا اور پوچھا ایسے مظاہرے امریکہ میں ہوتے ہیں۔ میں نے کہا ہاں۔ ہمارے ہاں تو ان کی خبریں بھی گئیں، لیکن یہاں تو کسی کو پتا بھی نہیں چلتا۔ میں نے کہا ب تاؤ میڈیا پر کنٹرول کس کا ہے۔ اس نے بات پلٹنے، امریکہ کو ایک جمہوری ملک ثابت کرنے، میڈیا کی آزادی اور انسانی حقوق کی جدوجہد پر لمبی بحث چھیڑی جو نہ ختم ہونے والی تھی۔ میں نے وہ تمام کتب اٹھائیں اور باہر آگیا۔ جاتے ہوئے میں نے اسے اتنا کہا دنیا میں نیک نامی یادداں خواجناہ نہیں آتی۔ کوئی قوم یا علاقہ متعصب ہو سکتا ہے لیکن پوری دنیا نہیں، لیکن گیارہ جنوری کو نیویارک میں ہونے والے اسرائیل کی حمایت میں مظاہرے میں جب میں نے اسے ”جماع کو تباہ کردو“ کا پلے کارڈ اٹھائے دیکھا تو مجھے کوئی حیرت نہ ہوئی۔ نیویارک کے یہودی جو ہر شعبۂ زندگی میں چھائے ہوئے ہیں۔ جن کا وطن امریکہ ہے وہ فی وی کیسرہ کے سامنے یوں بول رہے تھے جیسے ان کا وطن انھیں پکار رہا ہے۔ غصے سے بھرا ہوا نیز چارلس سکمور اور نیویارک کا گورنر ڈیوڈ پیٹر سن غزہ کے مسلمانوں کو سمندر میں پھینکنے کی دھمکیاں دے رہے تھے۔ ایک خاتون نے کہا "Wipe them all" "اُنھیں صفحۂہستی سے منادو"۔ ہر کوئی امریکی حکمرانوں کو خخت ست سنارہاتھا کہ یہی موقع ہے ان سب کو ایک ہی دفعہ ختم کردو۔ ایک شخص سے پوچھا گیا کہ اسرائیل سکولوں پر ہم کیوں برسار ہاہے تو اس نے کہا ان کے نیچے سرکیں ہیں، جہاں سے اسلحہ آتا ہے۔ لیکن اس خاتون کا فقرہ عجیب تھا۔ اس نے فی وی کے صحافی سے کہا "فلسطینی ہمیں مجبور کر رہے ہیں کہ ہم ان کے بچوں کو قتل کریں"۔ انھیں جلا دو، انھیں جلا کر راکھ کردو، ہماری صورت میں ان پر خدا کا عذاب نازل ہو رہا ہے۔ یہ جنگ ضروری ہے کیونکہ اگر ایسی بڑی جنگیں نہیں ہوں گی تو ہمارا مسح جس کا ہم سے وعدہ کیا گیا ہے وہ نہیں آئے گا۔ ہزاروں یہود یوں کا یہ جلوں اسرائیلی پر چم لہراتا، غصے میں بھرتا نیویارک کی سڑکوں پر تھا۔ ان کا اسرائیل سے کیا رشتہ تھا۔ نہ زبان، نہ علاقہ، نہ ہمارے قوم پرستوں کی تعریف میں قوم مشترک۔ بس ایک مذہب کا رشتہ تھا کہ وہ اسرائیل کے ظلم کی حمایت اور مسلمانوں پر ظلم، بربادیت اور تشدد کے حق میں سڑکوں پر نکلے ہوئے تھے۔ انھیں اپنے مذہب کے مطابق دی گئی بشارتوں پر بھی یقین تھا۔ میں اس طویل تاریخ میں نہیں جانا چاہتا کہ یہودی جس جگہ آباد ہوئے وہاں سے اپنے ہی وطن سے غداری کے جرم میں مار مار کر نکالے گئے اور نفرت کی علامت بن گئے۔ یہاں صرف ۱۸۹۶ء میں صہیونیت کے سب سے اہم رہنمای تھیوڈ ہرزل کی تصنیف "یہودی ریاست" اور اس سے جنم لینے والی اس تحریک کا ذکر کرنا چاہتا ہوں جس کے نتیجے میں عالمی طاقتلوں کی سازش سے یہودی اسرائیل میں جا کر آباد ہونا شروع ہوئے۔ حیرت ہے کہ ۱۹۳۸ء میں جب جرمنوں نے یہود یوں کے خلاف مہم کا آغاز کیا تو امریکہ سے درخواست کی گئی کہ میں ہزار یہودی بچوں کو امریکہ پناہ دے اور ہٹلر کے ظلم سے بچائے تو امریکی کا نگریں نے انکار کر دیا۔ ۱۹۴۱ء میں جب رومانیہ کے عوام ان کے خلاف کھڑے ہوئے تو

رومانوی سفیر نے ترک سفیر کے ساتھ مل کر تمیں لاکھ یہودیوں کی آباد کاری کا منصوبہ امریکہ کو پیش کیا تو امریکہ نے پھر انکار کر دیا۔ ان کو روس، جرمنی، پولینڈ، رومانیہ، ہنگری سے دھکیل کر فلسطین کی اس زمین پر آباد کیا گیا جو سب سے زرخیز تھی اور پھر دنیا بھر کے یہودی صرف ایک مذہب کی لڑی میں پروئے ہوئے اس کی حفاظت کے لیے یک جان ہو گئے۔ اکثر لوگ سوال کرتے ہیں دنیا کا ہر ملک یہودیوں سے اتنا خوفزدہ کیوں ہے؟ پورے یورپ میں ان کے خلاف بات کرنے پر سزا کا قانون رائج ہے۔ ان کے خلاف مظاہرے امریکی میڈیا کی زینت نہیں بنتے۔ یہ پوری دنیا کی آبادی کا ایک فیصد بھی نہیں بنتے، لیکن صرف ایک بات کہ افریقیہ کا کالا یہودی ہو یا روس کا سنہری بالوں والا، سب ایک مذہب کی لڑی میں پروئے کھڑے ہیں۔ کوئی نہیں کہتا میری مادری زبان جرمی ہے، روئی ہے، میں ہسپانوی بولتا ہوں، میرا رنگ تم سے جدا ہے، میرا وطن، پاسپورٹ اور شناخت علیحدہ ہے۔ ان میں سے کوئی بھی اس قدیم کے باوجود، اتنی بربراست اور دہشت گردی کے باوجود کسی اخبار، کسی رسالے یا کسی ٹی وی شو پر یہ بحث نہیں کرتا کہ اسرائیل کا وجود خطرے میں ہے۔ مجھ سے لوگ اکثر سوال کرتے ہیں، خط لکھتے ہیں، اپنی بے بُی کا اظہار کرتے ہیں کہ ہم کیا کریں۔ میں جیران ہو کر سوچتا ہوں جو قوم چند لاکھ ہے وہ اپنی مذہبی کتابوں کی سچائیوں پر یقین کرتے ہوئے ایک اسرائیلی ریاست اور عالمی طاقت کا خواب دیکھتی ہے۔ ان کا آپس میں ایک ہی رشتہ ہے یہودیت کا۔ ہمارا رشتہ غزہ کے مظلوموں سے کیا ہے۔ کشمیر کے شہیدوں سے کیا ہے، افغانستان کے بے یار و مددگار اور عراق کے بربراست کا شکار انسانوں سے کیا ہے۔ صرف کلمہ طیبہ کا رشتہ۔ کیا ہمارے شہروں، علاقوں، بستیوں میں ایسے غصے سے بپھرا ایک بھی بھوم سڑکوں پر آیا جیسے نیویارک میں کہ کوئی ایک یہودی بھی کاروبار پر نہ گیا۔ ہم جنہیں چند لمحے احتاج کی ضرورت نہیں، اپنی مصروفیت اور کاروبار عزیز ہے، وہ ایسے ہی روتے، آہیں بھرتے رہیں گے۔ کبھی عراق پر، کبھی افغانستان پر، کبھی فلسطین پر اور کبھی اپنے ہی گھر میں وزیرستان پر۔

[مطبوعہ: روزنامہ "ایکسپریس" ۱۹ جنوری ۲۰۰۹ء]

ماہنامہ مجلس ذکر و اصلاحی بیان

26 فوری 2009ء
جنورات بعد نماز مغرب

دارِ بُنیٰ ہاشم
مہربان کالونی ملتان

ابن امیث شریعت
حضرت پیر جی سید عطاء المہممن بخاری
برکاتہم
امیر مجلس احرار اسلام اپاکستان

الرائی سید محمد کفیل بخاری ناظم مدرسہ معمورہ دارِ بُنیٰ ہاشم مہربان کالونی ملتان 4511961 061-